

Mid-Day Dogri News Bulletin 15- Jan.- 2026

समां - 12:25 hrs.

<><><><><><>

LG- Young Leaders

उपराज्यपाल मनोज सिन्हा होरें 29में राष्ट्रीय युवा उत्सव-विकसित भारत युवा नेता संवाद -2026 च हिस्सा लेइयै वापस परतोए दे जम्मू-कश्मीर दे युवाएं कन्नै गल्लबात कीती। एह युवा उत्सव हाल च नमीं दिल्ली च आयोजित कीता गया। उपराज्यपाल होरें जम्मू-कश्मीर दे दस्तें गी बधाई दिती। इस हफ्ते च S. Aijiaz Khan- सालिक बशीर ते अदनान Ferdos शामिल हे। इनें विकसित भारत चुनौती ते सांस्कृतिक ते नमियें काहडें सरबंधी श्रेणी च हिस्सा लैता। राष्ट्रीय स्तह पर आपदाएं दा असरदार तरीके कन्नै मुकाबला करने आहली प्रणाली लेई इनें त्रीस थाहर हासल कीती। तोंआई Sheikh Anzar होरें गी LPG Gas Heaters आस्तै ऑटोमेटिक गैस रैगुलेटर त्यार करने लेई पी.एम. गैलरी लेई चुनेया गया।

<><><><><><>

Security Review Meet

केन्द्रीय गृह सचिव गोविंद मोहन होरें बुधवारें जम्मू च इक उच्ची सतह दी बैठक लाइयै-खिते च जारी आतंकवाद रोधी कारवाइयें दी प्रगति दा जायजा लैता। आकाशवाणी जम्मू संवाददाता दी रिपोर्ट मुजब बैठक च खूफिया ब्यूरो दे निदेशक Tapan Deka- सीमा सड़क संगठन दे महानिदेशक- CRPF दे D.G जी.पी सिंह- पुलस महानिदेशक नलिन प्रभात- सेना-पुलस- सिविल प्रशासन ते खूफिया एजेंसियें दे होर दुए वरिष्ठ अफसर शामिल होए। बैठक दौरान अंतराष्ट्रीय बन्ने ते कब्जा रेखा कन्नै लग्गदे इलाकें च ड्रोन गतिविधियें पर बी चर्चा होई। गृह सचिव होरें सब्भनें गी आपूं-चे नेइमा तालमेल बनाइयै कम्म करने लेई गलाया।

<><><><><><>

J&K -EPI

जम्मू-कश्मीर नै नीति आयोग आसेया जारी निर्यात दियें तयारियें सरबन्धी सूचकांक EPI 2024 च लौहके राज्यें- पूर्वोत्तर दे राज्यें ते केन्द्र शासित प्रदेशें च दुए नम्बरें पर आइयें निर्यात दे विकास आली अपनी यात्रा च इक बड्डी उपलब्धि अपने नांs कीती ऐ। आकाशवाणी दे जम्मू संवादादाता दी रिपोर्ट मूजब- स्हाड़े प्रदेश नै 51 इशारिया सिफर -8 दा शानदार स्कोर हासल कीता ऐ ते इसी EPI -2024 च इक “लीडर” दे तौर पर श्रेणी बद्ध कीता गया ऐ। एह उपलब्धि पिच्छले किश बरे दे मुकाबले च बड़े मते सुधार गी दर्शादी ऐ कीजे बरे 2022 च जम्मू-कश्मीर गी इस सूचकांक च 17मीं थाहर हासल ही ते 2024 आले EPI च स्हाड़ा प्रदेश दुई थाहरें पर आई पुज्जा ऐ। एह उपलब्धि प्रदेश च निर्यात प्रणाली गी तगड़ा बनाने दे जतनें च दर्ज बड़े मते सुधार गी दर्शादी ऐ।



NeVA –Meeting

जम्मू-कश्मीर विधानसभा दे स्पीकर अब्दुल रहीम राथर होरें प्रदेश दे दौनें विधानसभा परिसरें च राश्ट्री ई- विधान ऐप्लीकेश परियोजना दी निगरानी ते उचित ढंगे सिर अमलावरी लेई खडेरी गेदी उच्ची सतह दी एपैक्स कमेटी दी कल बैठक लाई। इस दरान केई सारे मामलें पर तफसीली गल्लबात कीती गेई- जिंदे च इस परियोजना लेई Apple iPad- नैटवर्क उपकरणें- All-in-One Desktop कम्प्यूटरें दी खुश-खरीद- बाद्तू रकम जारी करने- इक सेवा केन्द्र खडेरने ते इस परियोजना गी तोढ़ चाढ़ने सरबन्धी मामलें मुख तौर पर शामिल हे। कमेटी नै इस परियोजना दे बक्ख-बक्ख पैहलुएं ते हासल प्रगति दी बी समीक्षा कीती।



Search Operation Kathua

सुरक्षाबलें कठुआ जिले च जारी तुपाई अभियान गी होर तेजी करदे होई जिले दे दूर-दरेडे ग्राएं च बी घेराबंदी कीती ऐ तां जे उत्थे छप्पे दे आतंकवादियें दा पता लाइयें- उन्दा सफाया कीता जाई सकै। कठुआ जिले दे संगानू ग्रांs च संदिग्ध गतिविध दा पता लग्गने मगरा सुरक्षाबलें इलाके च तुपाई अभियान रम्भेया हा। जम्मू-साम्बा-कठुआ रेंज दे DIG

शिव कुमार शर्मा होरें- होरनें वरिष्ठ अधिकारियें दे कन्नै इलाके दा दौरा लाया। तोंआई कठुआ जिले दी बिलावर तहसील दे नजोट आले जांगली इलाके च आतंकवादियें दी मजूदगी बारे थहोई दी जानकारी दे मगरा सुरक्षाबलें अपने अभियान गी होर तेज करी दिता ऐ। संदिग्ध आतंकवादियें दा पता लाने लेई सुरक्षाबलें दे जवान बकख-बकख दिशाएं च इस इलाके गी खंगाला करदे न।



Winter Vacations Extended

स्कूली शिक्षा निदेशालय जम्मू नै जम्मू दे गर्मियें आहले ज़ोन हेठ पौंदे सारे सरकारी ते निजी स्कूलें च स्याले आहलियें छुट्टियें गी होर अगड़े बदाई दिता ऐ। हुन एह छुट्टियां 17 जनवरी तगर बधाई दितियां गेइयां न। एह फैसला मौसम दी मौजूदा स्थिति गी दिक्खदे होई लैता गया ऐ। आकाशवाणी दे जम्मू संवाददाता दी रिपोर्ट मूजब एह छुट्टियां बच्चें ते अध्यापकें दौनें लेई न। अजैकि 10मीं ते 12मीं जमात दे म्तेहान दस्सी गेदी तरीकें पर गै होगंन। स्कूलें गी आखेया गया ऐ जे ओह 6मीं थमां उप्परली जमात लेई ऑनलाईन क्लासां लाई सकदे न।



Prog. Announcement

आकाशवाणी जम्मू दे प्रादेशिक समाचर एकांश आसेया राश्ट्रीय सड़क सुरक्षा महीने दे सरबंथे च- अंतरु शनिवारें 25एं मिन्टें दा इक विशेष कार्यक्रम प्रसारित कीता जाग- जेदा विषे होग- “सड़क सुरक्षा- जीवन रक्षा”. 17 जनवरी गी दपैहरी 12 बजे प्रसारित होने आहले इस कार्यक्रम च सहाड़े परोहने होगंन- कठुआ-साम्बा-रौजारी ते पुंछ दे SSP ट्रैफिक (Rural) फारुक कैसर- जेहड़े इस विशे पर अपने माहिराना विचार सांझे करगंन। इस कार्यक्रम दी मेजबानी साहड़े न्यूज एंकर विजय बजाज आसेया कीती जाग।

